



II-Qorti tal-Ġustizzja tal-Unjoni Ewropea
STQARRIJA GHALL-ISTAMPA Nru 91/20
Il-Lussemburgu, 16 ta' Lulju 2020

Sentenza fil-Kawża C-311/18

Stampa u Informazzjoni

Data Protection Commissioner vs Facebook Ireland u Maximillian Schrems

II-Qorti tal-Ġustizzja tinvalida d-Deċiżjoni 2016/1260 dwar l-adegwatezza tal-protezzjoni pprovdu mill-ħarsien tal-Privatezza UE-Stati Uniti

Għall-kuntrarju, hija tiddeċiedi li d-Deċiżjoni tal-Kummissjoni dwar il-klawżoli kuntrattwali standard għat-trasferiment ta' data personali lejn proċessuri stabbiliti f'pajjiżi terzi hija valida

Ir-Regolament Ĝenerali dwar il-Protezzjoni tad-Data¹ (iktar 'il quddiem il-“GDPR”) jiprovdli li, bħala princiċju, it-trasferiment ta' data personali lejn pajjiż terz jista’ jitwettaq biss jekk il-pajjiż terz inkwistjoni jiżgura livell adegwawt ta' protezzjoni ta' din id-data. Skont dan ir-regolament, il-Kummissjoni tista’ tikkonstata li pajjiż terz jiżgura, minħabba l-leġiżlazzjoni interna tiegħu jew minħabba l-impenji internazzjonali tiegħu, livell adegwawt ta' protezzjoni². Fl-assenza ta' tali deċiżjoni ta' adegwatezza, tali trasferiment jista’ jitwettaq biss jekk l-esportatur tad-data personali, stabbilit fl-Unjoni, jipprevedi salvagwardji xierqa, li jistgħu jirriżultaw b'mod partikolari minn klawżoli standard ta' protezzjoni tad-data adottati mill-Kummissjoni, u jekk is-suġġetti tad-data jkollhom drittijiet infurzabbi u rimedji legali effettivi³. Barra minn hekk, il-GDPR jistabbilixxi, b'mod preċiż, il-kundizzjonijiet li fihom tali trasferiment jista’ jseħħi fl-assenza ta' deċiżjoni ta' adegwatezza jew ta' salvagwardji xierqa⁴.

Maximillian Schrems, cittadin Awstrijak li jirrisjedi fl-Awstrija, ilu juža Facebook mill-2008. Bħal fil-każ tal-utenti l-oħra li jirrisjedu fl-Unjoni, id-data personali ta' M. Schrems tiġi ttrasferita, kompletament jew parżjalment, minn Facebook Ireland lejn is-servers ta' Facebook Inc., li jinsabu fit-territorju tal-Istati Uniti, fejn tkun is-suġġett ta' pproċessar. M. Schrems ippreżenta lment quddiem l-awtorità superviżorja Irlandiża intiż, essenzjalment, sabiex jiġu pprojbiti dawn it-trasferimenti. Huwa sostna li d-dritt u l-prassi tal-Istati Uniti ma joffrux protezzjoni suffiċċenti kontra l-acċess, mill-awtoritajiet pubblici, għad-data ttrasferita lejn dan il-pajjiż. Dan l-ilment kien ġie miċħud għar-raġuni, b'mod partikolari li, fid-Deċiżjoni 2000/520 tagħha⁵ (magħrufa bħala d-deċiżjoni ta' “port salv”), il-Kummissjoni kienet ikkonstatat li l-Istati Uniti kienu jiżguraw livell adegwawt ta' protezzjoni. Permezz ta' sentenza tas-6 ta' Ottubru 2015, il-Qorti tal-Ġustizzja, fuq domanda preliminari magħmula mill-High Court (il-Qorti Għolja, l-Islanda), kienet iddeċidiet li din id-deċiżjoni kienet invalida (iktar 'il quddiem is-“sentenza Schrems I”)⁶.

Wara s-sentenza Schrems I u l-annullament konsekuttiv, mill-qorti Irlandiża, tad-deċiżjoni li ċaħdet l-ilment ta' M. Schrems, l-awtorità superviżorja Irlandiża stiednet lil dan tal-aħħar sabiex jifformula mill-ġdid l-ilment tiegħu fid-dawl tal-invalidazzjoni, mill-Qorti tal-Ġustizzja, tad-Deċiżjoni 2000/520. Fl-ilment ifformulat mill-ġdid tiegħu, M. Schrems sostna li l-Istati Uniti ma joffrux protezzjoni suffiċċenti tad-data ttrasferita lejn dan il-pajjiż. Huwa talab is-sospensjoni jew il-projbizzjoni, fil-futur,

¹ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiz-ċiċċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (GU 2016, L 119, p. 1, rettifikata fil-ĠU 2018, L 127, p. 2).

² Artikolu 45 tal-GDPR.

³ Artikolu 46(1) u (2)(c) tal-GDPR.

⁴ Artikolu 49 tal-GDPR.

⁵ Deċiżjoni tal-Kummissjoni 2000/520/KE tas-26 ta' Lulju 2000 skond id-Direttiva 95/46/EC tal-Parlament Ewropew u tal-Kunsill dwar l-adegwatezza tal-protezzjoni pprovdu mill-princiċċi ta' privatezza ta' port salv u li tirrigwarda mistoqsijiet li jsiru ta' spiss maħruja mid-Dipartiment tal-Kummerċ tal-USA (GU Edizzjoni Specjalisti bil-Malti, Kapitolu 16, Vol. 1, p. 119).

⁶ Sentenza tal-Qorti tal-Ġustizzja tas-6 ta' Ottubru 2015, Schrems, [C-362/14](#) (ara wkoll l-Istqarrija għall-istampa [Nru 117/15](#)).

tat-trasferimenti tad-data personali tiegħu mill-Unjoni lejn I-Stati Uniti, li Facebook Ireland issa twettaq fuq il-baži tal-klawżoli standard ta' protezzjoni tad-data li jinsabu fl-Anness tad-Deciżjoni 2010/87⁷. Peress li qieset li I-iproċċessar tal-ilment ta' M. Schrems kien jiddependi, b'mod partikolari, mill-validità tad-Deciżjoni 2010/87, l-awtoritā superviżorja Irlandiża fethet proċedura quddiem il-High Court (il-Qorti Għolja) bil-ġhan li din tagħmel talba għal deċiżjoni preliminari lill-Qorti tal-Ġustizzja. Wara l-ftuħ ta' din il-proċedura, il-Kummissjoni adottat id-Deciżjoni 2016/1250 dwar l-adegwatezza tal-protezzjoni pprovduta mill-Ħarsien tal-Privatezza UE-Stati Uniti⁸ (magħrufa bħala d-“deċiżjoni dwar il-Ħarsien tal-Privatezza”).

Permezz tat-talba għal deċiżjoni preliminari tagħha, il-qorti tar-rinvju staqsiet lill-Qorti tal-Ġustizzja dwar l-applikabbiltà tal-GDPR għal trasferimenti ta' data personali bbażati fuq il-klawżoli standard ta' protezzjoni tad-data li jinsabu fid-Deciżjoni 2010/87, dwar il-livell ta' protezzjoni meħtieg minn dan ir-regolament fil-kuntest ta' tali trasferiment u dwar l-obbligli tal-awtoritajiet superviżorji f'dan il-kuntest. Barra minn hekk, il-High Court (il-Qorti Għolja) qajmet il-kwistjoni tal-validità kemm tad-Deciżjoni 2010/87 u kemm tad-Deciżjoni 2016/1250.

Permezz tas-sentenza tagħha tal-lum, il-Qorti tal-Ġustizzja kkonstatat li I-eżami tad-Deciżjoni 2010/87 fid-dawl tal-Karta tad-Drittijiet Fundamentali ma żvela ebda element ta' natura li jaffettwa l-validità tagħha. Għall-kuntrarju, hija ddikjarat li d-Deciżjoni 2016/1250 hija invalida.

Il-Qorti tal-Ġustizzja qieset, l-ewwel nett, li d-dritt tal-Unjoni, u b'mod partikolari I-GDPR, jaapplika għal trasferiment ta' data personali mwettaq għal finijiet kummerċjali minn operatur ekonomiku stabbilit fi Stat Membru lejn operatur ekonomiku ieħor stabbilit f'pajjiż terz, anki jekk, matul jew wara dan it-trasferiment, din id-data tista' tkun ipproċċessata għal finijiet ta' sigurtà pubblika, ta' difiża u ta' sigurtà tal-Istat mill-awtoritajiet tal-pajjiż terz ikkonċernat. Hijha spċifikat li dan it-tip ta' pproċċessar ta' data mill-awtoritajiet ta' pajjiż terz ma jistax jeskludi tali trasferiment mill-kamp ta' applikazzjoni tar-Regolament.

Fir-rigward tal-livell ta' protezzjoni meħtieg fil-kuntest ta' tali trasferiment, il-Qorti tal-Ġustizzja ddeċidiet li r-rekwiżiti previsti għal dan il-ġhan mid-dispożizzjonijiet tal-GDPR, li jikkonċernaw salvagħwardji xierqa, drittijiet infurzabbli u rimedji legali effettivi, għandhom jiġu interpretati fis-sens li I-persuni li d-data personali tagħhom tiġi ttrasferita lejn pajjiż terz fuq il-baži ta' klawżoli standard ta' protezzjoni tad-data, għandhom jibbenifaw minn **livell ta' protezzjoni sostanzjalment ekwivalenti għal dak iggarantit fi ħdan I-Unjoni minn dan ir-regolament, moqri fid-dawl tal-Karta**. F'dan il-kuntest, hija spċifikat li **I-evalwazzjoni ta' dan il-livell ta' protezzjoni għandha tieħu inkunsiderazzjoni kemm I-istipulazzjonijiet kuntrattwali miftiehma bejn I-esportatur tad-data stabbilit fl-Unjoni u d-destinatarju tat-trasferiment stabbilit fil-pajjiż terz ikkonċernat u kemm, fir-rigward ta' eventwali aċċess mill-awtoritajiet pubbliċi ta' dan il-pajjiż terz għad-data hekk ittrasferita, I-elementi rilevanti tas-sistema legali tiegħu.**

Fir-rigward tal-obbligi li għandhom l-awtoritajiet superviżorji fil-kuntest ta' tali trasferiment, il-Qorti tal-Ġustizzja ddeċidiet li, sakemm ma jkunx hemm deċiżjoni ta' adegwatezza adottata b'mod validu mill-Kummissjoni, dawn l-awtoritajiet huma b'mod partikolari **obbligati jissospendu jew jipprobixxu trasferiment ta' data personali lejn pajjiż terz meta jqisu**, fid-dawl taċ-ċirkustanzi spċifici kollha ta' dan it-trasferiment, li dawn il-klawżoli standard ta' protezzjoni tad-data ma humiex jew ma jistgħux jiġi osservati f'dan il-pajjiż terz u li **I-protezzjoni tad-data ttrasferita, meħtiega mid-dritt tal-Unjoni, ma tistax tiġi żgurata b'mezzi oħra**, sakemm I-esportatur stabbilit fl-Unjoni ma jkunx issospenda jew temm tali trasferiment huma stess.

Il-Qorti tal-Ġustizzja eżaminat imbagħad il-validità tad-Deciżjoni 2010/87. Skont il-Qorti tal-Ġustizzja, il-validità ta' din id-deċiżjoni ma tiddaħħalx inkwistjoni mis-sempliċi fatt li I-klawżoli

⁷ Deċiżjoni tal-Kummissjoni 2010/87/UE tal-5 ta' Frar 2010 dwar klawżoli kuntrattwali standard għat-trasferiment ta' dejta personali għall-proċċessuri stabbiliti f'pajjiżi terzi, taħt id-Direttiva 95/46/KE tal-Parlament Ewropew u tal-Kunsill (GU 2010, L 39, p. 5), kif emendata bid-Deciżjoni ta' Implementazzjoni tal-Kummissjoni (UE) 2016/2297 tas-16 ta' Diċembru 2016 (GU 2016, L 344, p. 100).

⁸ Deċiżjoni ta' Implementazzjoni tal-Kummissjoni (UE) 2016/1250 tat-12 ta' Lulju 2016 skont id-Direttiva Nru 95/46 dwar l-adegwatezza tal-protezzjoni pprovduta mill-Ħarsien tal-Privatezza UE-U.S. (GU 2016, L 207, p. 1).

standard ta' protezzjoni tad-data li jinsabu fiha ma jorbtux, minħabba n-natura kuntrattwali tagħhom, lill-awtoritajiet tal-pajjiż terz li lejh jista' jitwettaq trasferiment ta' data. Għall-kuntrarju, hija speċifikat li din il-validità tiddependi mill-kwistjoni ta' jekk l-imsemmija deċiżjoni tinkludix **mekkaniżmi effettivi li jippermettu, fil-prattika, li jiġi żgurat li l-livell ta' protezzjoni meħtieġ mid-dritt tal-Unjoni jiġi osservat u li t-trasferimenti ta' data personali, ibbażati fuq tali klawżoli, jiġu sospizi jew ipprojbiti fil-każ ta' ksur ta' dawn il-klawżoli jew fil-każ li jkun impossibbli li jiġu osservati.** Il-Qorti tal-Ġustizzja kkonstatat li d-Deċiżjoni 2010/87 tipprevedi tali mekkaniżmi. F'dan ir-rigward, hija enfasizzat, b'mod partikolari, li din id-deċiżjoni tistabbilixxi obbligu għall-esportatur tad-data u għad-destinatarju tat-trasferiment li jivverifikaw, minn qabel, li dan il-livell ta' protezzjoni jkun osservat fil-pajjiż terz ikkonċernat u li din id-deċiżjoni tobbliga lil dan id-destinatarju jinforma lill-esportatur tad-data dwar l-eventwali inkapaċċità tiegħu li jikkonforma ruħu mal-klawżoli standard ta' protezzjoni, f'liema każ dan tal-aħħar ikollu jissospendi t-trasferiment ta' data u/jew ixolji l-kuntratt konkluż ma' dak tal-ewwel.

Fl-aħħar nett, il-Qorti tal-Ġustizzja għaddiet sabiex teżamina l-validità tad-Deċiżjoni 2016/1250 fid-dawl tar-rekwiżiti li jirriżultaw mill-GDPR, moqrif fid-dawl tad-dispożizzjonijiet tal-Karta li jiggarrantixxu r-rispett tal-ħajja privata u tal-familja, il-protezzjoni tad-data personali u d-dritt għal protezzjoni ġudizzjarja effettiva. F'dan id-dawl, il-Qorti tal-Ġustizzja rrilevat li din id-deċiżjoni tirrikonoxxi, bħad-Deċiżjoni 2000/520, is-supremazija tar-rekwiżiti marbuta mas-sigurtà nazzjonali, mal-interess pubbliku u mal-osservanza tal-leġiżlazzjoni Amerikana, b'tali mod li tippermetti ndħil fid-drittijiet fundamentali tal-persuni li d-data tagħhom tiġi ttrasferita lejn dan il-pajjiż terz. Skont il-Qorti tal-Ġustizzja, **il-limitazzjonijiet tal-protezzjoni tad-data personali li joħorġu mil-leġiżlazzjoni interna tal-Istati Uniti dwar l-acċess u l-użu, mill-awtoritajiet pubblici Amerikani, ta' tali data ttrasferita mill-Unjoni lejn dan il-pajjiż terz, u li l-Kummissjoni evalwat fid-Deċiżjoni 2016/1250, ma humiex iddefiniti b'mod li jissodisfa rekwiżiti sostanzjalment ekwivalenti għal dawk meħtieġa, fid-dritt tal-Unjoni, mill-prinċipju ta' proporzjonalità, sa fejn il-programmi ta' sorveljanza bbażati fuq din il-leġiżlazzjoni ma humiex limitati għal dak li huwa strettament neċċesarju.** Filwaqt li bbażat ruħha fuq il-konstatazzjonijiet magħmula f'din id-deċiżjoni, il-Qorti tal-Ġustizzja rrilevat li, fil-każ ta' certi programmi ta' sorveljanza, l-imsemmija leġiżlazzjoni bl-ebda mod ma tindika l-eżistenza ta' limitazzjonijiet għall-awtorizzazzjoni mogħtija minnha għall-implimentazzjoni ta' dawn il-programmi, u lanqas ma tindika l-eżistenza ta' salvagħwardji għall-persuni mhux Amerikani potenzjalment ikkonċernati. Il-Qorti tal-Ġustizzja żiedet li, għalkemm l-imsemmija leġiżlazzjoni tipprevedi rekwiżiti li l-awtoritajiet Amerikani għandhom josservaw, fil-kuntest tal-implimentazzjoni tal-programmi ta' sorveljanza kkonċernati, hija ma tagħtix lis-suġġetti tad-data drittijiet infurzabbi fil-konfront tal-awtoritajiet Amerikani quddiem il-qrati.

Fir-rigward tar-rekwiżit ta' protezzjoni ġudizzjarja, il-Qorti tal-Ġustizzja ddeċidiet li, għall-kuntrarju ta' dak li kkunsidrat il-Kummissjoni fid-Deċiżjoni 2016/1250, il-mekkaniżmu ta' Ombudsman previst f'din id-deċiżjoni ma jagħtix lil dawn il-persuni rimedju quddiem korp li joffri salvagħwardji sostanzjalment ekwivalenti għal dawk meħtieġa fid-dritt tal-Unjoni, ta' natura li jiġuraw kemm l-indipendenza tal-Ombudsman previst minn dan il-mekkaniżmu u kemm l-eżistenza ta' normi li jawtorizzaw lill-imsemmi Ombudsman jadotta deċiżjonijiet vinkolanti fir-rigward tas-servizzi tal-intelligence Amerikani. Għal dawn ir-raġunijiet kollha, il-Qorti tal-Ġustizzja ddikjarat id-Deċiżjoni 2016/1250 invalida.

TFAKKIRA: Ir-rinviju għal deciżjoni preliminari jippermetti lill-qrati tal-Istati Membri, fil-kuntest ta' kawża mressqa quddiemhom, li jagħmlu lill-Qorti tal-Ġustizzja mistoqsijiet dwar l-interpretazzjoni tad-dritt tal-Unjoni jew dwar il-validità ta' att tal-Unjoni. Il-Qorti tal-Ġustizzja ma tiddeċidix il-kawża nazzjonali. Hija l-qorti nazzjonali li għandha tiddeċiedi l-kawża b'mod konformi mad-deċiżjoni tal-Qorti tal-Ġustizzja. Din id-deċiżjoni hija vinkolanti, bl-istess mod, għall-qrati nazzjonali l-oħra li quddiemhom titressaq problema simili.

Dokument mhux uffiċjali għall-użu tal-mezzi tal-komunikazzjoni li ma jorbotx lill-Qorti tal-Ġustizzja.

It-test sħiħ tas-sentenza jinsab fis-sit CURIA mill-jum li fih tingħata s-sentenza

Kuntatt għall-istampa: Jacques René Zammit ☎ (+352) 4303 3355

Ritratti tal-għotxi tas-sentenza huma disponibbli fuq "Europe by Satellite" ☐ ☎ (+32) 2 2964106